

افغانستان آزاد – آزاد افغانستان

AA-AA

چو کشور نياشد تن من مباد
بدین بوم ویر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Satire

طنز

محمد اسحق برکت
ویرجینیا – امریکا
۱۳-۱۲-۲۰۰۸

توبه - توبه - توبه

طنز

دعوی د شریعت کړي خو پخپله منحرف له شریعته
له دغسې آخوند نه مي توبه له امامت مي توبه ده
توبه - توبه - توبه

قاضی چي رشوتخور شي و خلکو ته پیغور شي
له دغسې قاضي نه مي توبه له قضاوت نه مي توبه ده
توبه - توبه - توبه

وزیر چي تنظیمي وي وزارت کي بي نظمي وی
له دغسې وزیر نه مي توبه له وزارت نه مي توبه ده
توبه - توبه - توبه

شوری کي چي نفاق وي او په دوی کي بیا شقاق وي
له دغسې وکیل نه مي توبه له وکالت نه مي توبه ده
توبه - توبه - توبه

یوه ورځ به وي خوبونه بله ورځ به وي جنگونه
په دغسې شورا کي لاس گریوان او خشونت نه مي توبه ده
توبه - توبه - توبه

یو ځای سوي غداران دي په دولت کي لوتماران دی
له اختلاس نه مي توبه او له غارت نه مي توبه ده
توبه - توبه - توبه

اردو کي چي روان گلگلميري ده کچکول دی ببغوری ده
په تبتته کي ممتاز او قهرمان دی له داسي شجاعت نه مي توبه ده
توبه - توبه - توبه

خلقى چي پرچمي شي او بيا دواړه اخوانی شي
له دغسي اتحاد نه مي توبه او له وحدت نه مي توبه ده
توبه - توبه - توبه

په جهان دعدالت چا ليدلی دا نظام، حاکمان يي ټول بد نام
په دغسي نظام کي له طبيب مي توبه له طبابت نه مي توبه ده
توبه - توبه - توبه

مجاهد چي وتلی وي له کوره پیسي يي ټولي کړي وي بيشمپره
له دغسي جهاد نه مي توبه ده شهادت نه مي توبه ده
توبه - توبه - توبه

رهبر دي چي لوټمار وي بي لاری منحرف وي او غدار وی
له دغسي رهبر نه مي توبه له اطاعت نه مي توبه ده
توبه - توبه - توبه

چي ورور دي په وطن باندي مين نوي له زړه نه (برکته)
له دغسي وروري نه مي توبه له اخوت نه مي توبه ده
توبه - توبه - توبه